



ఎన్నికల ప్రక్రియ ముగియడంతో హమ్మయ్య! అంటూ అభ్యర్థులు శుక్రవారం వారి ఇంటిలో కాస్తా సేదతీరారు. రిలాక్స్ గా టీవీ చూస్తూ, పేపరు చదువుతూ కనిపించారు. పోలింగ్ తర్వాత నాయకులు బంధుమిత్రులతో ఫోన్లో మాట్లాడుకున్నారు. ఫలితం కోసం వేచి చూస్తున్నారు. - అంబర్పేట, డిసెంబర్ 1

అంబర్పేటలో 52.50 శాతం పోలింగ్

- గతం కంటే 3.35 శాతం తక్కువ

అంబర్పేట, డిసెంబర్ 1 : అంబర్పేట నియోజకవర్గంలో 52.50 శాతం పోలింగ్ నమోదైంది. గురువారం పోలింగ్ అనంతరం అధికారులు 50.52 శాతంగా చెప్పారు. కానీ చివరి లెక్కల అనంతరం శుక్రవారం పోలింగ్ 52.50 శాతం నమోదైనట్లు ప్రకటించారు. నియోజకవర్గంలో మొత్తం 2,77,103 ఓట్లు ఉండగా, ఇందులో 1,40,206 పురుషులు, 1,36,883 మంది మహిళలు, ఇతరులు 14 మంది ఉన్నారు. గురువారం మొత్తం ఓటర్లలో 1,45,470 (52.50 శాతం) తమ ఓటు హక్కును వినియోగించుకున్నారు. వీరిలో 73,534 మంది పురుషులు, 71,934 మంది మహిళలు, ఇద్దరు ధర్మ జెండర్ తమ ఓటును వేశారు.

బీఆర్ఎస్ అభ్యర్థుల గెలుపు ఖాయం



ముషీరాబాద్లో బీఆర్ఎస్ అభ్యర్థి మూలా గోపాల్ గెలుపు ఖాయం అని బీఆర్ఎస్ యువజన విభాగం నాయకుడు మూలా జయసంపా అన్నారు. శుక్రవారం గాంధీనగర్ లో సమావేశంలో ఆయన మాట్లాడారు. ఓటును సద్దాని యోగం చేసుకున్న ప్రజలకు ధన్యవాదాలు తెలిపారు. రాష్ట్రంలో అత్యధిక స్థానాల్లో బీఆర్ఎస్ విజయం సాధిస్తుందని దీమా వ్యక్తం చేశారు. కేసీఆర్ హ్యూట్రీక్ సీఎం కావడం ఖాయమన్నారు. సమావేశంలో గాంధీనగర్ డివిజన్ అధ్యక్షుడు రాకేశ్, ఎస్సీ ప్రేమ్, శ్రీధర్ రెడ్డి, ఆనంద్ పాల్గొన్నారు. - చిక్కడపల్లి, డిసెంబర్ 1

కాలేరు వెంకటేశ్

ఎమ్మెల్యేగా గెలువాలని..

కాచిగూడ, డిసెంబర్ 1: అంబర్పేట ఎమ్మెల్యేగా బీఆర్ఎస్ అభ్యర్థి కాలేరు వెంకటేశ్ గెలువాలని బీఆర్ఎస్ సీనియర్ నాయకుడు ధాత్రీక్ నాగేందర్ బాబ్జీ అన్నారు. కాచిగూడ వార్డు సభ్యురాలు ధాత్రీక్ సునీత అధ్యక్షులు శుక్రవారం చెప్పల్ బజార్ లో హోమం, పూజలు నిర్వహించారు. కార్యక్రమంలో బబ్బూసింగ్, అంటోని, శేషు పేరి, మహేశ్ కుమార్, ఎల్.రమేష్, శ్రీధర్ గౌడ్ పాల్గొన్నారు.



గోగీత షార్ట్ ఫిలిం ప్రారంభం



గో మాత వైభవాన్ని చాటి చెప్పాలనే లక్ష్యంతో గోగీత పేరిట నిర్మిస్తున్న షార్ట్ ఫిలిం శుక్రవారం చిక్కడపల్లి కృష్ణమందిరంలో చిత్రీకరణ ప్రారంభోత్సవం జరిగింది. గోమాత విశిష్టతను ప్రపంచానికి చాటి చెప్పేందుకు కృషి చేస్తున్న ప్రముఖ రచయిత, నంది అవార్డు గ్రహీత ధాత్రీక్ నిట్టల గోపాల కృష్ణ షార్ట్ ఫిలిం రూపకల్పనకు శ్రీకారం చుట్టారు. కుబేరా ప్రొడక్షన్స్ పేరిట నిర్మిస్తున్న గోగీత షార్ట్ ఫిలింను చిత్రీకరణ ప్రారంభోత్సవ కార్యక్రమంలో తిరుమల బ్యాంక్ వ్యవస్థాపక చైర్మన్ ఎన్.చంద్రశేఖర్, నిర్మాత రాధాకృష్ణ, తెలుగు యూనివర్సిటీ మాజీ రిజిస్ట్రార్ గౌరీశంకర్, సంగీత దర్శకుడు సాలూరి వాసూరావు పాల్గొని నిర్మాతను అభినందించారు. - ముషీరాబాద్, డిసెంబర్ 1

సేవాగుణాన్ని అలవర్చుకోవాలి

చిక్కడపల్లి, డిసెంబర్ 1 : సేవాగుణాన్ని అలవర్చుకోవాలని చిల్డ్రన్ డాక్టర్ మంచు కొండ రంగయ్య అన్నారు. కందూరి కృష్ణ ఫౌండేషన్, సేవ్ మానిక్ లాల్ ఫౌండేషన్ అధ్యక్షుల శుక్రవారం చిక్కడపల్లి, బాగిలింగంపల్లి ప్రాంతాల్లో పేదలకు అల్పాహారం, పండ్లు పంపిణీ చేశారు. పంపిణీ కార్యక్రమాన్ని ప్రారంభించిన రంగయ్య మాట్లాడుతూ.. ప్రజలకు సేవాలందించడం అభినందనీయం అన్నారు. కందూరి కృష్ణ ఫౌండేషన్ అధ్యక్షుడు, బీఆర్ఎస్ సీనియర్ నాయకుడు కందూరి కృష్ణ మాట్లాడుతూ.. తమ ఫౌండేషన్ అధ్యక్షులలో 1400 మందికి అల్పాహారం, పండ్లు పంపిణీ చేస్తున్నామని తెలిపారు. చిక్కడపల్లి వేంకటేశ్వర స్వామి ఆలయం, బాగిలింగంపల్లి చౌరస్తా ప్రాంతాల్లో పంపిణీ చేస్తున్నామని వివరించారు. కార్యక్రమంలో అగర్వాల్ ఫౌండేషన్ చైర్మన్ ప్రమోద్ అగర్వాల్, అడ్వోకేట్ కందూరి కాపిక్, జ్యూలా వరలిణి, అడ్వోకేట్ హెచ్.గోవింద్ రావు, మానిక్ పాల్గొన్నారు.



మోదీ హయాంలో న్యాయం జరుగలేదు



బీసీల ఆకాంక్షలను నెరవేర్చడంలో మోదీ ప్రభుత్వం వైఫల్యం చెందినదని, ప్రజలు బీజేపీని తరిమికొట్టే రోజులు దగ్గర పడ్డాయని జాతీయ బీసీ డాక్ అధ్యక్షుడు దుండ్ర కుమారస్వామి హెచ్చరించారు. శుక్రవారం కాచిగూడలో విలేకరుల సమావేశంలో మాట్లాడుతూ.. బీసీలకు బీసీ మండల్ నివేదిక ఒక భగద్రీత అని, సామాజిక న్యాయం ప్రదాత బీసీ మండల్ అని పేర్కొన్నారు. బీజేపీ, కాంగ్రెస్ ప్రభుత్వాలు మండల్ కమిషన్ సిఫార్సులను అమలు చేయడంలో విఫలమైయ్యారని ఆరోపించారు. కార్యక్రమంలో బీసీ డాక్ నాయకులు పాల్గొన్నారు. - కాచిగూడ, డిసెంబర్ 1

నర్సంగ్ రావు నిబద్ధత కలిగిన జర్నలిస్టు



సీనియర్ జర్నలిస్టు నర్సంగ్ రావు నిబద్ధత కలిగిన జర్నలిస్టు అని పలువురు జర్నలిస్టులు పేర్కొన్నారు. టీడబ్ల్యుజేఎఫ్, హెచ్ యూజే అధ్యక్షులలో శుక్రవారం సుందరయ్య విజ్ఞానకేంద్రంలో నర్సంగ్ రావు సంతాప సభ నిర్వహించారు. జర్నలిస్టు నాయకులు ఆయన చిత్రపటానికి నివాళులర్పించారు. కల్లుగీత కార్పొరేషన్ చైర్మన్ పల్లె రవికుమార్, తెలంగాణ వర్కింగ్ జర్నలిస్టుల ఫోరం రాష్ట్ర అధ్యక్షుడు సోమయ్య అధ్యక్షతన జరిగిన సమావేశంలో ఏపీడబ్ల్యుజేఎఫ్ ప్రధాన కార్యదర్శి ఆంజనేయులు, టీడబ్ల్యుజేఎఫ్ అధ్యక్ష, ప్రధాన కార్యదర్శులు మామిడి సోమయ్య, బస్వపున్నయ్య హాజరయ్యారు. నర్సంగ్ రావు కూతురు రూప, ఐఎఫ్ బీయూ నాయకురాలు పద్మ, జర్నలిస్టు నాయకులు అరుణ్ కుమార్, జగదీశ్వర్, రాంచందర్, చంద్రశేఖర్, రఘు, పద్మరాజు, మూర్తి పాల్గొన్నారు. - చిక్కడపల్లి, డిసెంబర్ 1

కారు డ్రైవర్ అదృశ్యం



చిక్కడపల్లి, డిసెంబర్ 1 : కారు డ్రైవర్ అదృశ్యమైన ఘటన చిక్కడపల్లి పీఎస్ పరిధిలో చోటు చేసుకున్నది. సీబి సీతయ్య తెలిపిన వివరాల ప్రకారం.. బాగిలింగంపల్లి పాలమూరు బస్టోప్ ఒంటరిగా నివాసం ఉంటున్న కనుగడ్డ శ్రీనివాస్ నవంబర్ 3 నుంచి కనబడటం లేదు. ఓల్డ్ మల్కపేట్ లో నివాసం ఉండే శ్రీనివాస్ అక్క. బి.లలిత శుక్రవారం చిక్కడపల్లి పోలీసులకు ఫిర్యాదు చేసింది. శ్రీనివాస్ కు వివాహం జరిగిందని భార్యతో విడాకులు తీసుకున్నాడని తెలిపారు. తలిదండ్రులు చనిపోవడంతో ఒంటరిగా ఉంటున్నాడని తెలిపింది. గత నెల 3న అదృశ్యం అయ్యాడని అక్కతో పాటు బంధువులు వెతికినా ప్రయోజనం లేక పోవడంతో పోలీసులకు ఫిర్యాదు చేశారు. ఎవ్వరైనా గుర్తిస్తే చిక్కడపల్లి పోలీసులకు సమాచారం ఇవ్వాలని సీబి కోరారు.

విద్యార్థిని ఆత్మహత్య

కాచిగూడ, డిసెంబర్ 1: మనస్థాపంతో రైలు కిందపడి ఓ విద్యార్థిని ఆత్మహత్యకు పాల్పడిన ఘటన కాచిగూడ రైల్వే పోలీస్ స్టేషన్ పరిధిలో జరిగింది. హెడ్ కానిస్టేబుల్ లక్ష్మణాచారి కథనం ప్రకారం.. ఈడిబజార్, తలపేకట్ల మహ్మద్ నగర్ ప్రాంతానికి చెందిన మహ్మద్ సలీం కుమార్ కి 19 సంవత్సరాల వయస్సు ఉంది. రెండో సంవత్సరం చదువుతున్నది. కొన్ని నెలలుగా ఉమేర్ సలీన్ ఆరోగ్యం బాగాలేదు. దవాఖానల చుట్టూ తిరిగినా నయం కాలేదు. శుక్రవారం మనస్థాపంతో యాకుత్ పుర - ఉప్పుగూడ రైల్వే స్టేషన్ నడుమ ఎదురుగా వచ్చిన గుర్తు తెలియని రైలు కిందపడి ఆత్మహత్యకు పాల్పడింది. సమాచారం అందుకున్న రైల్వే పోలీసులు ఘటనా స్థలానికి చేరుకొని ఉమేర్ సలీన్ మృత దేహాన్ని పోస్టుమార్టం నిమిత్తం ఉస్మానియా దవాఖానకు తరలించారు. కేసు నమోదు చేసుకొని దర్యాప్తు చేస్తున్నట్లు కాచిగూడ రైల్వే పోలీసులు తెలిపారు.

చికిత్స పొందుతూ ఇద్దరు వ్యక్తులు మృతి

కవాడిగూడ, డిసెంబర్ 1 : అపస్మారక స్థితిలో ఉన్న ఓ వ్యక్తి చికిత్స పొందుతూ మృతిచెందాడని పోలీసులు తెలిపారు. గాంధీనగర్ ఏఎస్సై ప్రభాకర్ తెలిపిన వివరాల ప్రకారం.. పీఎస్ పరిధిలో పెట్రోలింగ్ నిర్వహిస్తుండగా లక్ష్మణ్ ఇంట్లో అద్దెకు ఉన్న నారాయణ బాల్యనిలో అపస్మారక స్థితిలో పడి ఉన్నట్లు పోలీసులకు సమాచారం అందింది. చికిత్స నిమిత్తం గాంధీ దవాఖానకు తరలించగా అప్పటికే మృతి చెందినట్లు వైద్యులు నిర్ధారించారు. నారాయణకు ఎవరూ లేరని, అనాథ అని లక్ష్మణ్ ఫిర్యాదు చేశారు. కేసు నమోదు చేసుకొని దర్యాప్తు చేస్తున్నట్లు ఏఎస్సై వెల్లడించారు. మృతదేహాన్ని గాంధీ దవాఖాన మార్పురిలో భద్రపరిచినట్లు తెలిపారు.

గుర్తు తెలియని వ్యక్తి మృతదేహం లభ్యం..

గుర్తు తెలియని మృతదేహం లభ్యమైనట్లు గాంధీనగర్ పోలీసులు శుక్రవారం తెలిపారు. గాంధీనగర్ పోలీసులు తెలిపిన వివరాల ప్రకారం.. సికింద్రాబాద్ లోని బోయిగూడ పట్టణ భవన్ లేన్, యాక్స్ ని బ్యాంక్ సమీపంలో పుట్టెపాత్తే ఓ గుర్తు తెలియని వ్యక్తి (40) అపస్మారక స్థితిలో పడి ఉన్నాడు. తెలుపు పుల్ స్టీప్ షర్ట్, నల్లటి ప్యాంటి ధరించి ఉన్నాడని సమాచారం అందడంతో ఘటనా స్థలానికి చేరుకొని 108 అంబులెన్స్ లో చికిత్స నిమిత్తం గాంధీ దవాఖానలో తరలించారు. చికిత్స పొందుతూ మృతి చెందినట్లు పోలీసులు తెలిపారు. కేసు నమోదు చేసుకొని దర్యాప్తు చేస్తున్నామని ఏఎస్సై సరసింహా తెలిపారు.

కలర్డ్ ఉత్సవ మేళా 2023
 హ్యాండ్లూమ్ హ్యాండిక్రాఫ్ట్ ఎగ్జిబిషన్
MOON WORLD
 Chandryaan Se Chand Tak
 Daily: 3PM to 10PM
 Amusements • Shopping • Food Courts
 Fish Tunnel
 World Beyond the Imaginations
ఆఖరి తేది: 03 డిసెంబర్ 2023
పేపుల్స్ వైజా, నక్సెన్ రోడ్, హైదరాబాద్